

KARANIS CHEAP REPRINTS.  
SHAMAL BHAT'S CHHAPPA.

શાળોપયોગી  
શામળ કૃત છપ્પા.

પેટ, જરૂર કુ-સંગત, અને મોત વિષે.

“ગુણીજન કવિ ગુજરાતમાં, આગળ થયા અપાર !  
શામળ ભટ્ટ પણ એક છે, આ વિષયો રચનાર.”



કિંમત એક આનો

૨૩૩૯

## મૂચના

આ છાપામાં જે કાળા અક્ષરો છાપેલા છે તેના અર્થો “ કરાણીના  
શામળ ભટ્ટ છાપાના અર્થો” મધે આપેલા છે. જેની કીમત એક આનો  
છે અને જે અમારે ત્યાં મલે છે.

૧૦/૧૦  
૧૦/૧૦  
૧૦/૧૦  
૧૦/૧૦  
૧૦/૧૦

૧૦

મુંબઈ:- “નિર્ણય સાગર” છાપાખાનામાં છાપ્યું છે.

## શામળ કૃત દ્રવ્ય.

પેટ ભરવા વિષય.-૧

પેટ કરાવે વેઠ, પેટ વાળાં વળડાવે;  
 પેટ ઉપાડે ભાર, પેટ ગુણ સૌના ગાવે;  
 પેટ ભરે પરદેશ, પેટથી પાપ કરેછે;  
 પેટ કરેછે જીર, પેટતો સત્ય હરેછે;  
 વળિ સંચ પ્રપંચ અધિક કરે, પેટ કાજ નરકે પડે;  
 શામળ કહે સાચું માનજો, પેટ પાપ નરને નડે. ૧

વિપ્ર પેટને કાજ, શાસ્ત્ર વાંચે ને શીખે;  
 વિચરી વળી વિદેશ, બહુલા થઈને ભીખે,  
 વળિક પેટને કાજ, આહિને વહાણ ચઢેછે;  
 મજુર ઉપાડે ભાર, ધણા જન ઘાટ ઘડેછે;  
 વળી કરેછે કાશદ કાશદુ, શિર કપાવિ તરકર મરે;  
 કહે શામળ પેટને કારણે, કુલાચાર સૌકો કરે. ૨

પેટ ચડાવે વાંશ, પેટથી નરતક નાચે;  
 પેટ કાજ ગુણ ગાય, જંચ નીચાને જાચે;  
 પેટ કરે છળ કપટ, પેટ રણમાં રખડાવે;  
 પેટ કરે વિખવાદ, પેટ તો શીશ કટાવે;  
 ચોરી ચાડી ને ચાકરી, અધર્મ સૌ આખેટના;  
 શામળ કહે સાચું માનજો, પ્રપંચ પાપી પેટના. ૩

કિયા ધડકણ ને ધીર, કિયા ગુણ હિણ ને જ્ઞાતા;  
 કિયા કૃપણ ને કર્ણ, કિયા દંભી ને દાતા;  
 કિયા રંક ને રાય, કિયા અકરમી ઈંદર;  
 કિયા પાપી પુન્યવંત, કિયા અશ્વહિણ ને ચંદર!  
 વળિ અણપંડિત પંડિત કિયા, બેસિ પારકે બાગણ;  
 શામળ કહે માન ગમાવિયાં, કુડા પેટને કારણે. ૪

કિયા દરિદ્ર દિવાન, કિયા કૂરૂચ રૂપાળા;  
 કિયા બુધિષ્ઠિર જોર, કિયા ભીષ્મિક ભૂપાળા;  
 કિયા બુદ્ધિ બળવંત, કિયા ગદ્ગદ ને ઘોડા;  
 કિયા કપૂત સપૂત, રામ લક્ષ્મણના જોડા;

નર નાર જાર ને સતિ કિયાં, જાજી જીને વારણે;  
શામળ કહે માન ગમાવિયાં, કુઠા પેટને કારણે.

૫

કિયા નીચ ને જીચ, કિયા રોગી ને સાજા;  
કિયા અખળ ને સખળ, કિયા દુર્બલ ને તાજા;  
કિયા અજાણ ને જાણ, કિયા પથર ને હીરા;  
કિયા અજા ગજરાજ, કિયા વેરી ને વીરા;  
જુઠા જોવા સાચા કિયા, નીચ જુદિ કરે નેટને;  
શામળ કહે માન ગમાવિયાં, પ્રપંચ પાપી પેટને.

૬

કંઈ લલ્લ ને અલલ્લ, કંઈ રૂઝિત ને રૂંગા;  
કંઈ રૂપહિણ રતન, કંઈ ગંદી ને ગંગા;  
કંઈ મૃગનેણી નાર, કંઈ વળિ આંખે કાણી;  
કંઈ દાસી દેખિયે, રીઝવાળી કંઈ રાણી;  
જે લખોડરાંખ લેખા વિના, દક્ષણાંવંત વળી કહ્યા;  
શામળ કહે કવિ કાવીદ પણ, પેટતણે વરા સૌ રહ્યા.

૭

પેટ કરાવે પાપ, પેટ પરદેશે કાઢે;  
પેટજ કરે પ્રપંચ, ચલાવે મારગ આડે;  
પેટ કરે પાખંડ, પેટ વણ વાંકે દંડે;  
પેટે સંકટ થાય, પેટ મેહેનતમાં મંડે;  
સતિ નારી ને ગુણકા કરે, શા અવગુણ કહું રોઠના;  
શામળ કહે સૌ જાણજો, પ્રપંચ પાપી પેટના.

૮

જગત અન્ન આધાર, અન્ન દૈવત એ મોટું;  
અન્ન વણ ન રહે જીવ, અન્ન વણ સરવે જોટું;  
દેવ દનુજ નર નાર, જિવે છે અન્નને જોરે;  
અન્ન વિનાનું સર્વ, અતી અંધાઈ ઘોરે;  
પાલણ પોષણ પૃથ્વી વિષે, કરતારે કૃત કૂરણા;  
શામળ કહેછે સેવો સૌ, આધરાક્તિ અન્નપૂરણા.

૯

સિતારામ તે એજ, એજ શ્રીરાધાકૃષ્ણ;  
એ ઉમયા ને ઈશ, પંડિતે કીધું પ્રણ;  
એ રોહિણિ ને ચંદ્ર, એજ બ્રહ્મા સાવિત્રી;  
મંત્ર જંત્ર ને તંત્ર, એજ ગુણનિધિ ગાયત્રી;  
અન્નપૂર્ણા સૌતી ઈષ્ટછે, જુદિવંત જન જુઝરી;  
શામળ કહે અન્ન આધારથી, સર્વે હણપણ સૂજશે.

૧૦

અત્તપૂર્ણા વડિ માત, જગત જીવાડણ જાતી;  
 અત્ત વિતા સૌ શુન્ય, અત્ત વિણ જિવે ન પ્રાણી;  
 અત્ત વિતા સુખ અદ્ય, અત્ત વિણ ચરણ ન ચાલે;  
 અત્ત વણ ભાવે ન ભક્તિ, અત્ત વણ મોજ ન માલે;  
 ઈશ્વર વહાલો નહિ અત્ત વણ, ગાન તાન ગુણ નવગમે;  
 શામળ સેવો અત્તપૂરણ, સકલ દુઃખ એથી સમે. ૧૧- ૬

### જર વિષય.-૨

જરને વશ છે જગત, રાય પણ જરથી રીઝે;  
 જીવતી જર વશ હોય, લાભ પણ જરથી લીઝે;  
 જર સમજત સતમાન, જરે જરાયંત કહાવે;  
 જરથી પામે જોખ. સતી શુભ કુળની આવે;  
 જરનુંજ જગતમાં જોર છે, દુરિજન જરે નમે સહુ;  
 શામળ કહેછે જર જોરથી, પાપો એમ કહે ખહુ. ૧

જર માતા ને તાત. જાત તે જરથી જાણા;  
 ડાપણ પણ છે દામ, દામ રાગ ને રાણા;  
 સગાં સહોદર સર્વ, દ્રવ્ય વણજે વેપારી  
 રંગ ને રૂપ અનુપ, દ્રવ્ય તે ધીરજધારી;  
 સૌ જગત વરવું છે જરથકી, જરથમાંહિ ગુણ ખહુ ગણ્યું;  
 શામળ કહે સ્વર્ગે સંચરે, જોર હોય જો જરતાણું. ૨

વિપ્ર ભણે છે વેદ, જઈ જરને તે જાયે;  
 સાધક ને વળિ સિદ્ધ. રૂઢે જરથી તે રાયે;  
 શૂરા પાંધે શસ્ત્ર, જરથકી તે કર જોડે;  
 અતમો ને અહંકારિ, હાથ જર આગળ ઝોડે;  
 ગામી નામી ને મહિપતી, જરને વશ વરતી રહે;  
 શામળ કહેછે સંસાર સૌ, દમડાને ડાહ્યો કહે. ૩

જરથી પામે જોખ, જરે ઇંદ્રાસન આણે;  
 જરથી જગ જીતાય, જરથકી મોટમ માણે;  
 જરથી લાખ કરોડ, હોડ હઠીલા હારે;  
 જરથી રાજ્ય થપાય, જરે ઝાઝાને મારે;  
 એમ જગત વશ્ય છે જરતાણે ચિતવે તેવા ગુણ ગણે;  
 જગદીશ ઈશ વશ જરતાણે, શામળભટ સાચું ભણે. ૪

ધણા જેહ ધર ગરથ, રૂપ તેને ધેર રહેછે;  
 ધણા જેહ ધર ગરથ, કુલિન પણ તેને કહેછે;

ધણા જેહ ધર ગરથ, રહે વશ તેને રાજ;   
 ધણા જેહ ધર ગરથ, સુજશ ખોલે જન ઝાઝા;   
 જર તો છે ઈશ્વરથી અધિક, બુધિ નિધાન પ્રાક્રમ મહુ;   
 શામળ શેવક શ્રીમંતના, રાત પ્રકાર શોભિત સહુ. ૫   
 જર વીના જે જોખ, શોખ તે તો નહી સાચો;   
 જર વીણુ તનમાં પ્રાણુ, કહુ કરતુને કાચો;   
 જર વીના જે રૂપ, દેહુ કુરૂપી કુડો;   
 જર વીણુ મંદિર માળ, ભરમ રાખે તે ભુંડો;   
 જર વીણુ દાહપણુ છે જેટલું, તે ઘેલાપણુ જાણુવું;   
 શામળ કહે સઘળી ચીજ તે, જગમાં જર પરમાણુવુ. ૬   
 જરથી શોભે સર્વ, વેદના જરથી વામે;   
 જરથી ઝીતે ન્યાય, જરે મનવાંછિત પામે;   
 જરથી સગપણુ સાથ, કરે જરથી સૌ કાળે;   
 જર ઝોડાવે હાથ, જરથકી સરવે લાળે;   
 જર તરણાનો મેરૂ કરે, રાજ્ય અપાવે રંકને;   
 કવિ શામળ કહેછે જરથકી, પામર લુટે લંકને. ૭   
 ગાંઠે જેને ગરથ, ભલી તે વિદ્યા ભણિયો;   
 ગાંઠે જેને ગરથ, રહે નહિ કાઢના રણિયો;   
 ગાંઠે જેને ગરથ, તેજ પંડિત છે પૂરો;   
 ગાંઠે જેને ગરથ, તેજ છે સામદ શૂરો;   
 વળિ ગાંઠે જેને ગરથ છે, પરાક્રમી પરમાણુવો;   
 શામળ કહે સંસારમાં, જર ત્રિણ મુરખ જાણુવો. ૮   
 જર છે સૌનો જીવ, જરે લે માહાસુખ માણી;   
 કરે પરાણે પ્રીત, રંક રાજા ને રાણી;   
 જર વશ પ્યાધું જગત, જરે જીવતી વશ થાય;   
 જર આગળ કર જોડિ, રહે મોટા રૂપિરાય;   
 જર જંગલમાં મંગળ કરે, જીવતી સરવે જોગવે;   
 શામળ કહે ધનથી ધનપતી, ભારે સુખ તે જોગવે. ૯   
 ડાહ્યાપણુ દમડામાંહિ, રહે દમડામાં યારી;   
 દમડામાંહી રૂપ, ભેદ દમડામાં બારી;   
 જો દમડામાં જોર, રહે વશ થઈને રાજ;   
 દમડે હુલ અધિકાર, ગુણુ દમડામાં ઝાઝા;   
 દમડો છે માંધો દેવથી, વણુ દમડે સૌ વામણા;   
 શામળ કહે છે દમડાવતી, જાન જાત લેઉ ભામણાં. ૧૦

જર દેખી જશવંત, ગુણ ને શાન ગમાવે;  
 ધન દેખી ધનવંત, નીચને શીશ નમાવે;  
 સોનુ દેખી શ્રીમંત, કપટનું કામ કરે છે;  
 ગરથ દેખી ગુણવંત, હેતથી હાથ ધરે છે;  
 રાજાની ક શું રાંકની, નિર્મળ કુળની નારિયો;  
 શામળ કહે છે સત્ય જાણુજો, જર દેખી કરે જાણિયો. ૧૧  
 રૂર કપાવે શીશ, ચતુર ચાકરી ચલાયે;  
 નીચે છે નૃત્યવંત, ગીત ગુણિજન થઈ ગાયે;  
 વિદ્યાવંત વિદેશ, જાચયા કારણ જાયે;  
 મજુગ વહે શિર ભાર, કષ્ટ કાશદ સહે કાયે;  
 જે જે ઉપાય અન્યાય જે, બુદ્ધિ ખગાડે ખારણે;  
 શામળ કહે શાણા સમજાવે, દ્રવ્ય કમાવા કારણે. ૧૨  
 જર પાખી જગમાંહિ, મોજ એકે શી માણે;  
 જર પાખી જગમાંહિ, આપ અફલ શી આણે;  
 જર પાખી જગમાંહિ, સ્વાદ એકે નવ સૂણે;  
 જર પાખી જગમાંહિ, બઝાઈ કશી ન બુઝે;  
 જર પાખી તો જખ મારતા, કરે ખિચારા બુધ બહુ;  
 શામળ કહે છે જર જોરથી, શુભ વાતો સૂણે સહુ. ૧૩  
 દમડા પાખી દરિદ્ર, કુલિન તે કિંકર કલાવે;  
 રિદ્ધિ વિના તે રંક, પ્રતિષ્ઠા માન ગમાવે;  
 વિદ્યા અને વિવેક, દામ આગળ સૌ કુલ્યા;  
 જે જે કરવા જાય, ભરમથી સરવે ભૂલ્યાં;  
 જે શુરપુર શાણા ધણા, વપુ વરણાગી વાંકડા;  
 શામળ કહે સૌ સંસારમાં, રિદ્ધિ વિનાનાં રાંકડા. ૧૪  
 જેને જરનું જોર, જીલમ ઝાઝો કરી ઝુઝે;  
 જેને જરનું જોર, ખિજાને તે નવ બુઝે;  
 જેને જરનું જોર, અહંપદ અતિશે આણે;  
 જેને જરનું જોર, જગત ઉજડ તે જાણે;  
 વળિ જેને જરનું જોર છે, છાકયો રહે અમલે અતી;  
 શામળ કહેછે સદબુદ્ધિ વાણુ, રહું ન થાય તેથી રતી. ૧૫  
 એ હાથીનું જોર, બાહુ ને માંહિ બિરાજે;  
 વાઘ સિહની પેર, ગરથ ગાકે તે માણે;  
 ભુખ તડકા કે ટાક, નહી જર પાસે આવે;  
 વ્યંત, ભૂત કે પ્રેત, કશી ચેટક ન અહાપ,

મન મદિગ શેરસવાતણી, કેદ સદા આવી વસે;  
 શામળ કહે દુખિયો, દુખ કહે જરવાજો હૈડે હસે. ૧૬  
 નિરંધન ખાસે સત્ય કહે, જરવાજો બૂડી;  
 નિરંધન ગાણું ગાય, જન્ય જરવાજો ઉડી;  
 હા હા કહે સહ લોક, વદે જરવાજો બૂડી;  
 ગિદિ ઉપર સહ ગજિ, રિદિ યાખી સહ રૂંડી;  
 ચૌદે વિધાની આતુરી, ગરથ સાથ વાસો રહે;  
 વળિ કર્મ ધર્મ ને શર્મ સૌ, કવિ શામળ જરને કહે. ૧૭  
 ડાટયું જેણે દ્રવ્ય, સવ સવ અવતરિયા સાથે;  
 ડાટયું જેણે દ્રવ્ય, પિંડ નવ લીધો ખાપે;  
 ડાટયું જેણે દ્રવ્ય, પાપમાં થયોજ ગરકે;  
 ડાટયું જેણે દ્રવ્ય, નીચ તે પડિયો નરકે;  
 નવ ખાધું અગર્યું વાવર્યું, દાન દેઈ જરા નવ લિયો;  
 શામળ શિર ભાર વહી મુગ્ધો, દૈવે તેને દંડિયો. ૧૮  
 જેમ ઘાંચીનો ખજાદ, રાત દીવસ તે ફરિયો;  
 જ્યમ ગદ્દો ગુણુછીણ, ભાર આણલેખે ભરિયો;  
 પાડો જેમ પખાલ, પુઠપર પરકે પાણી,  
 વેડે પકડ્યો વીર, તડકડીને તે તાણી;  
 જર રણ્યો રોજ થઈ રાંકડો, વેઠી દુઃખ વધારિયો;  
 શામળ નવ ખાધો ખરચિયો, જીવી ખાણ હારિયો. ૧૯  
 જર જેતામાં જાય, જુગ્ધો જર ખાતાં ખુટે;  
 જર જેતામાં જાય, ચોર કે હાકમ લૂટે;  
 જર જેતામાં જાય, ઉઠે જો આગ સજેરી;  
 જર જેતામાં જાય, ચડે ચાડી કે ચોરી;  
 જર જાવા ખસે જે સમે, રાખ્યું ઘડી રહે નહી;  
 શામળ કહે જાય સમૂળને, કહો મૂખ જેવું કહી. ૨૦  
 તેડે ત્યાં નવ જાય, ધણી મહેનતથી માગે;  
 જા કહેતાં નવ જાય, પ્રણીપત પાયે લાગે;  
 ડોશર કિધે ન રહે, ન રહે વાવરતાં દહાડી;  
 કરે કોટિ ધિક્કાર, જાય નહિ હાંકી કાહાડી;  
 આશા રખેજ એની કરો, માનો કહું તે મર્મની;  
 શામળ કહે છે લક્ષ્મી રહે, કપુલ હોય જો કર્મની. ૨૧  
 નાવે ડાહ્યાણ કીણ, ન આવે વિદ્યા ભણતાં;  
 નાવે કરતાં કપટ, ન આવો સદગુણ ગણતાં;



નાવે ગયે વિદેશ, ન આવે વેઠયે દુઃખે;  
 નાવે જાણાવ્યે જોર, ન આવે ભમતા ભૂખે;  
 આવે ન પરાક્રમ પૂરથી, નાવે લોભ લુચા થકી;  
 શામળ કહે લક્ષ્મી લેહેર તો, મળે કર્મ સંચા થકી. ૨૨

કંઈક ઉપાડે ભાર, ઉદર પાણુ રહે અધૂરું;  
 કંઈક ચડેછે વાંસ, પેટ પાણુ થાય ન પુરું;  
 કંઈક ભણી વિદ્યાય, ચતુર અણવાણા ચરણે;  
 કંઈક કરે વેપાર, નહી પાણુ કુંડળ કરણે;  
 અકલ અરથે નથિ આવતી, ભોળાશો નહિ ભર્મમાં;  
 શામળ કહે છે લક્ષ્મી મળે, કબુલ હોય કર્મમાં. ૨૩

વિદ્યા ન મૂકાય હાટ, વિદ્યા ધરેણુ ન ધડાય;  
 વિદ્યા ન વસ્ત્ર વણાય, વિદ્યા ચુલે ન ચડાય;  
 વિદ્યા થાય ન લોટ, વિદ્યાથી ભુખ ન ભાગે;  
 નહિ પેહેનાય આઢાય, કદી વિદ્યા નર નાગે;  
 વિદ્યાથી વપુ રહે નહીં, પિત્રાય નહિ તે પાણિએ.  
 વેદ દરિદ્ર ડાહ્યો થઈ, જન તે મુરખ જાણિયે. ૨૪-૨૧૦

### કુસંગતિ વિષય-૩

કરે નીચનો સંગ, નીચની બુદ્ધિ આવે;  
 કરે નીચનો સંગ, સકળ સદગુણુ ગમાવે;  
 કરે નીચનો સંગ, નીચની ભાષા ભાખે;  
 કરે નીચનો સંગ, નીચની રીતી રાખે;  
 વળિ નીચ કામ નીચાં કરે, નીચ કહેવાય જીવ જન;  
 શામળ કહે સંગત નીચની, કોઈ ન કરશે કોઈ દન. ૧  
 પંડિત પંડિત પ્રીત, મુરખને મુરખ વહાલા;  
 રૂડો રૂડી રીત, ચતુર ચતુરાઈ ત્યાં ચાલ્યા;  
 સુમને વહાલો સુમ, વહાલ દાતાને દાતા;  
 જાનને વહાલો જાન, મુણીજનને યુણસાતા;  
 શુગને વહાલા શુરનર, કાયરને કાયર ગમે;  
 જરાવંત ગમે જરાવંતને, શામળ રામ રૂદે રમે. ૨  
 મળે જીવને જીવ, મળે ભંગીને ભંગી;  
 મળે નીચને નીચ, મળે રાગીને રંગી;  
 મળે ભગતને ભગત, મળે પાપીને પાપી;  
 મળે જ્ઞાનિને જ્ઞાનિ, મળે જાપકને જાપી;

વળિ વ્યસનીને વ્યસની મળે, મળતે મળતા ગુણ મળે;  
જ્યમ લવણ મળેછે તકમા, શામળ પથ શાકર ભળે. ૩-૨૨૮

### માત વિષય-૪

કાઈ કહે આંચો તાવ, કાઈ કહે થયું કાગળિયું;  
કાઈ કરડયો નાગ, કાઈ કહે વાસી વળિયું;  
કાઈ કહે વાદ્યો રોગ, કાઈ કહે શસ્ત્રજ વાંચું;  
કાઈ કહે મારી મૂઠ, કાઈ કહે પાપજ લાગ્યું;  
ધંધર માથે લેતો નથી, જગતમાંહિ મહિમા જુગો;  
શામળ કહેછે સૌ સાંભળો, માત આંચું તેથી મુગો. ૧

યેસે અરણ્ય નીર, તીર ગંગાને યેસે;  
ચડે જો પર્વત મેર, કદી પાતાળે પેસે;  
પર્વતમાંહિ પ્રવેશ, કરે આપેં ઐકાંતે;  
ઓષડ અમૃતાહાર, ભમે બૂલા ખડુ ભ્રાંતે;  
કુંકર રાખે કંઈ કોટિધા, સંચ પ્રપંચ ધણા કરે;  
શામળ કહેછે સૌ સાંભળો, માત આંચે નિશ્ચે મરે. ૨

માત તાત ને મિત્ર, પુત્ર પરિવારજ પ્રોઢા;  
અલખત અપરમપાર, ધણા હુસ્તી ને ધોડા;  
સેવક સાથે શૂર, પરીપૂરણ પરતાયે;  
અળવંતા ખડુ ખડુ, છત્ર છાંયે છત છાયે;  
અધિકાર અયુત લખ છંદ્રનો, કોડ વાર શું કહું કથી;  
પણ માત થકી મૂકાવવા, શામળ કાઈ સમરથ નથી. ૩

નાહે ન મુકે ભૂખ, દુઃખ નાહે નવ જાય;  
નાહે ન મુકે ભોગ, રોગ નાહે પણ થાય;  
નાહે ન મુકે ભૂખ, દુઃખ નાહે નવ છુટે;  
નાહે ન રહે લાજ, ચોરકે હાકમ લૂટે;  
કદિ નાહે માત મુકે નહી, પ્રસંચો ત્યાંથી પાસ છે;  
કવિ શામળ ભટ સાચું કહે, નામ સર્વનો નાસ છે. ૪

જે જાણું તે જાય, જેહ કુલ્યું તે ખરશે;  
ભર્યું તેહ ઠલવાય, ચડયું તે તો ઉતરશે;  
લીલું તે સૂકાય, નવું તે જીનું ધારો;  
આયુદ્ધ વશ સર્વ; કાળ સૌકાને ખારો;  
જો કિમ્મર જક્ષ ને રાક્ષસો, દેવ ગાંધર્વ ને દાનવી;  
મધવાદિક પણ માતે મરે, કાણ માત્રમાં માનવી. ૫

ગયા ઇંદ્ર કંઈ કોડ, ગયા બ્રહ્મા કંઈ ભુલ્યા;  
 ગયા કરોડો કામ, અડગરૂંગ પણ કુલ્યા;  
 ગયા દેવ દિગપાળ, ગયા માંધાતા મહિપત,  
 ગયા દિલિપ હરિચંદ્ર, ગયા છાકેલ છત્રપત;  
 વળિ ગયા જનક ને જાનકો, ને વળિ લાવ્યા જાનકી,  
 સ્થિરથાવર કોઈ રહ્યા નહી, કોણ માત્રમાં માનવી. ૬  
 માત પિતાનો ભોગ, ભોગ વીરજ અંધાયું;  
 રૂધિર માંસ ને હાડ, શરિર તેનું સંધાયું;  
 નસો જાળ નખ વાળ, સંગ લઈ સાંધા મેળ્યા;  
 પંચભૂતના ભાગ, લાગ ભમવાને ભેળ્યા;  
 મમતા માયા આહુંકાર અતિ, વાયુરૂપ કોઈક વસ્યો;  
 શામળ જળ પરચોટો જથા, કહો ગરવ તેનો કશ્યો. ૭  
 માંદ માંદ કહે મૂઠ, કારમી કાયા માયા;  
 અજ્ઞાને આરૂઠ, અંધ ધધ ધધે ધાયા;  
 આ માંદ ધરસૂત્ર, પુત્ર મારો પરણાવું;  
 ઘડપણ પાળે મેને, આજ ભલિભાત ભણાવું;  
 પણ દીપક વશ છે વાયુને, કાચો કૂપો કાચનો;  
 શામળ કહે મુઠ મમતા કરે, એવા શરીર અસાચનો. ૮  
 જાય જોરાવર શરણ, પ્રિતે પાતાળે પેસે;  
 પેસે અરણ્ય નીર, મેંદ માથે જઈ બેસે;  
 જાય શેષને શરણ, રવીરથ આગળ ચાલે;  
 મંત્ર નંત્રતા જાપ, કરી મધવાસંગ માલે;  
 કદિ સંચ પ્રપંચ કરે ઘણા, રવિ મંડળ આખું અટે;  
 પણ શામળ ભટ સાચું કહે, મરવાનું તો નહી મટે. ૯  
 કોઈ આજ કોઈ કાલ, કોઈ દિવસે કોઈ રાતે;  
 કોઈ જોખન કોઈ વૃદ્ધ, પાળ જન જીવતી જાતે;  
 કોઈ તાવે તરફડી, આપઘાતે કોઈ મરતાં;  
 કોઈ ભોગ કોઈ રોગ, કોઈ તો સરપ કરડતાં;  
 કોઈ વાસિવિકાર કે હુડકવા, કોઈ મમતે લડિને મુઓ;  
 પણ કાળ ન મૂકે કોઈને, શામળ કહે સમજ જીઓ. ૧૦  
 રાખે લખ રખવાળ, લોહ પિંજરમાં પેસે;  
 અરણ્ય વિચ આસન, વાળિને જો કોઈ  
 વજ્ર ગુફા ગંભીર, માંહિ કોરાવી માણે;  
 ઇંદ્ર જાળ વિધાય, જીગતથી જો વળિ જાણે;

સંભાળિ સાચી સાંચરે, કાટિ જતન કાડે કરે;  
 જાળવતાં પાણુ હવે નહી, મોત વખત નિચે મરે. ૧૧  
 ચિરંજીવિ નહિ કોઈ, ગયા માંધાયા નહિ પત;  
 ચિરંજીવિ નહિ કોઈ, ગયા વહિ અગણિત અહિયત;  
 ચિરંજીવી નહિ કોઈ, ગયા અધિકારી ઇંદ્ર;  
 ચિરંજીવિ નહિ કોઈ, ગયા કઈ સૂરજ ચંદ્ર;  
 વળિ ગયા રામ ને રાવણા, ગયા દેવને દાનવી;  
 સતવાદી સલક્ષણા ગયા, કાણુ માત્રમાં માનવી. ૧૨  
 કોઈ આજ કોઈ કાલ, કોઈ મામે પપટ માસે;  
 કોઈ ઈશ્વરમાર, કોઈ પચીસ પચાસે;  
 કોઈ સાઠ સીતેર, કોઈ પોણાસો અંતી;  
 જે જાયું તે જાય, નથી રહેવાનું ગમી;  
 જે નામ તેડેના નાશ છે, ધમેજ એવા ધારવો;  
 કવિ શામળ કહે મૂરખ કરે. ગંદિ દેડના ગારવો. ૧૩  
 ઘડી પલક ક પહોર, સાજ સવાર ક વાહાણું;  
 એ હીપક આસાય, ન આવે સાથે નાણું;  
 રહે મરમાં ક ગામ, દેશ પદેશે પડશે;  
 જાળ પરપોટો જેમ, એક દિન નિચે નડશે;  
 રાખી કોઈની રહેશે નહી, દિવસ નકી નહી દેલના;  
 શામળ કહે કાચો કુંભજે, તો ભરમે શો તેડેના. ૧૪-૩૧૨



